

>

Title: Regarding slow delivery of Speed Post in the hilly areas of the country.

श्री सतपाल महाराज (गढ़वाल): सभापति महोदय, मैं आपके माध्यम से इस सदन का ध्यान पर्वतीय राज्यों जैसे हिमाचल प्रदेश, जम्मू कश्मीर और विशेषकर उत्तराखंड के सुदूरवर्ती क्षेत्रों में डाक व्यवस्था की ओर आकर्षित करना चाहता हूँ। पर्वतीय सुदूरवर्ती क्षेत्रों में स्पीड पोस्ट व रजिस्ट्री आज भी इस आधुनिक युग में कछुए की चाल से पहुँचती है जबकि सरकार ने इसकी समयावधि 48 घंटे रखी हुई है। देर से डाक मिलने के कारण कई युवा रोजगार से तथा कई प्रतियोगी परीक्षा से वंचित रह जाते हैं। मेरे संसदीय क्षेत्र के ग्राम शिरसेड, जिला टिहरी के श्री विचित्र सिंह कठैत के पुत्र श्री सुनील सिंह कठैत को सैन्ट्रल बैंक ऑफ इंडिया, देहरादून में साक्षात्कार के लिए 12 जनवरी, 2013 को पहुँचना था जिसका कॉल लैटर बैंक द्वारा स्पीड पोस्ट नं. ई.वी. 372401267 दिनांक 12 दिसंबर, 2012 को भेज दिया गया था परंतु वह उन्हें 16 जनवरी, 2013 को प्राप्त हुआ। इसी प्रकार दूरगामी क्षेत्रों में स्पीड पोस्ट जैसी डाक पहुँचने में महीनों लेती है जिसका नुकसान पर्वतीय जनता को सहना पड़ता है।

महोदया, मेरा आपके माध्यम से केन्द्र सरकार से अनुरोध है कि वह पर्वतीय क्षेत्रों में शीघ्र डाक सुनिश्चित करने के लिए आवश्यक कार्यवाही करे।

सभापति महोदय: श्री अर्जुन राम मेघवाल, श्री वीरेन्द्र कश्यप, श्री देवजी एम.पटेल और डॉ किरीट प्रेमजीभाई सोलंकी को श्री सतपाल महाराज द्वारा उठाये गये विषय के साथ एसोशिएट किया जाए।